

०६-१०-२०२५

सकाळी : ७.२५

प्रादेशिक खबरो

80 कबलात

आरपीएल-एसटीटी उ३३क्रमांतल्यान गोंय हावसिंग आनी प्रादेशिक उदरगत म्हामंडळ (जीएचआरडीसी), मेधावी कौशल्य विद्यापीठ, आनी बीव्हीजी कौशल्य अकादेमी हांचे मदीं गोंय सरकारान मुखेलमंत्री दोतोर प्रमोद सावंत हांच्या अध्यक्षतायेखाला कबलात केल्या. जीएचआरडीसी कर्मचाऱ्यांक आपलें अपूर्ण शिक्षण पुराय करपाक, कुशळटाय प्रमाणपत्रां मेळोवपाक आनी उच्च अभ्यास, स्पर्धात्मक परिक्षा आनी करिअर वाडपा कडेन प्रगती करपाक सक्षम करपाच्या नदरेतल्यान सरकारान हो उ३३क्रम चालीक लायला गोंय सरकार शिक्षण आनी कुशळटाय विकासा वरवीं आपल्या कामगारांक सशक्त करपाक, शिकपाची आनी फुडें वचपाची नवी संद सुनिश्चित करपाक कटिबद्ध आसा अशे मुखेलमंत्री दोतोर प्रमोद सावंत हांणी म्हणला.

सीबीटी निकाल 90

कर्मचारी भरती आयोगान तांत्रिक साहाय्यक पदां खातीर घेतिल्ले सीबीटीचे निमाणो निकाल जाहीर केलो. सीवील, मेकॅनिकल/ इलेक्ट्रीकल, कॉम्प्युटर/इलेक्ट्रॉनिक्स फांट्यांतले तांत्रिक सहाय्यकांचीं पदां भरपा खातीर आयोगान 13 आनी 14 सप्टेंबराक परीक्षा घेतिल्ली. परीक्षेचो सविस्तर निकाल आयोगाचे वेबसायटीचेर उपलब्ध आसा.

कर्मचारी भरती आयोगान तांत्रिक साहाय्यक (सीवील) 57 पदां, तांत्रिक साहाय्यक (मेकॅनिकल/इलेक्ट्रीकल) 4 पदां, तांत्रिक साहाय्यक (कॉम्प्युटर/ इलेक्ट्रॉनिक्स) आनी तांत्रिक अधिकारी मेळून 6 पदां भरपा खातीर आयोगान 2 मे 2025 दिसा जायरात दिल्ली. तांत्रिक साहाय्यक (सीवील) परीक्षे खातीर 423, मेकॅनिकल/इलेक्ट्रिकलच्या

परीक्षे खातीर 50 जाल्यार तांत्रिक साहाय्यक (कॉम्प्युटर/इलेक्ट्रॉनिक, तांत्रिक अधिकारी) पदा खातीर 52 उमेदवारांनी परीक्षा दिल्ली.

उद्देजकता विकास कार्यावळ

EDC लिमिटेड अहमदाबाद हांगाच्या उद्देजकता विकास संस्था हांच्या जोडपालवान ८ तए १० ऑक्टोबर मजगती पणजेच्या ईडीसी हावस नालंदा सभाघरत उद्देजकता विकास कार्यावळ आयोजित केल्या. तीन दिसांच्या ह्या उपक्रमाचे हेत वाटेकार जावप्यांक अर्थ वेवस्थापन , डिजीटल मार्केटींग आनी सरकारी येवजण्यो हांच्या विशी जागृत करुन तांका उद्देजकीय कुशळताय दिवप हे आसा. ह्या कार्यावळीत राज्यांत उद्देजकता विकास आनी नव्या उपक्रमांक चालना दिवपाखातीर तरु लोकांची भाशणा, वेवसाय नियोजन सत्रा, ऊर्बा दिवपी व्याख्याना आनी नेटवर्कींग संद हांचो आस्पाव आसतलो. अधिक म्हायती खातीर आनी नाव नोंदणेखातीर ediigoa.org ह्या संकेत थळाक भेट दिवची अशें कळीत केला.

ईशान्य अरबी दर्यात तयार जाल्ल्या शक्ती ह्या चक्रीवदळाची तीव्रता वाडत आसा. फुडल्या कांय दिसात ते चद शक्तीशाली जावपाचो अदमास हवामान खात्यान उक्तायला 7 ऑक्टोबर मेरेन उत्तर कोकण दर्यादेग वाठारांत नेटाच्या वा-यासयत उटांगाराचो पावस पडपाची शक्यताय हवामान खात्यान उक्तायल्या. नुस्तेमारप्यांनी 7 ऑक्टोबर मेरेन दर्यात वचचे न्हंय अशी शिटकावणी हवामान खात्यान उक्तायला. इतले मजगती गोंयात आयज हलको ते मध्यम स्वरुपाचो पावस पडपाचो अदमास आसा. पणजे चडान चड तापमान ३१.५ डिग्री सेल्सियस आनी उण्यात उणे २५ डिग्री सेल्सियस नोंद जाला. मुरगांवा चडानचड ३१ डिग्री सेल्सियस आनी उण्यात उणे २५.८ डिग्री सेल्सियस नोंद जाला.

क्रिकेट प्रशिक्षक -

क्रिकेट प्रशिक्षक जावपाक इत्सूक आशिल्ल्यांखातीर गोवा क्रिकेट असोसिएशन म्हळ्यार जी सी एन १० ते १२ ऑक्टोबर मजगती कार्यशाळा आयोजित केल्या अशी म्हायती जीसीए अध्यक्ष महेश देसाय हांणी दिल्या. अधिक म्हायतीखातीर

आनी नाव नोंदणेखातीर जीसीए ईमेलाचेर वा प्रशिक्षण संचालक प्रकाश मयेकर हांका संपर्क करचो अशें कळीत केला.

क्रिकेट - ९०

कोलंबोतल्या आर. प्रेमदासा स्टेडियमात काल जाल्ल्या बायलांच्या एका दिसाच्या संवसारीक कॄ क्रिकेट वस्तादॄण सर्तीतल्या खेळात भारतान ॄाकिस्तान ॄंगडाचेर ८८ धावंड्यांनी जैत मेळयले.

ॄयली फलंदाजी करताना भारतान ५० षटकांत २४७ धावंड्यो केल्ल्यो. हरलीन देओलान सगळ्यात चड ४६ धावंड्यो केल्यो. रिचा घोष हिणे ३५ जाल्यार जेमिमा रॉड्रिग्ज हिणे ३२ धावंड्यांचे योगदान दिले. उॄरांत ॄाकिस्तानचो डाव १५९ धावंड्यात सोॄलो. भारताच्या क्रांती गौर आनी दीप्ती शर्मान दरेकी तीन, तर स्नेह राणान दोन गडे बाद केले. ॄाकिस्तानकडून सिद्रा अमीनान सगळ्यात चड ८१ धावंड्यो केलो.

भारताचा फुडलो खेळ ९ ऑक्टोबराक विशाखाॄट्टणमात दक्षिण आफ्रिका ॄंगडा आड जातलो.